

## ಬಾಗಲಕೋಟೆ ತಾಲ್ಲೂಕಿನಲ್ಲಿರುವ ಶಿರೂರು ಗ್ರಾಮಕ್ಕೆ ನೀರು ಸರಬರಾಜು ಯೋಜನೆ

292 (181) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳಿದಗೂಡು).—ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಗುಳಿದಗೂಡು ಕ್ಷೇತ್ರದ ಬಾಗಲಕೋಟೆ ತಾಲ್ಲೂಕಿನ ಶಿರೂರು ಗ್ರಾಮಕ್ಕೆ ನಳದ ಯೋಜನೆ ಪೂರ್ತಿಯಾಗದೆ ಅರ್ಧಕ್ಕೆ ನಿಂತಿರುವ ವಿಷಯ, ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ, ಸದರಿ ಯೋಜನೆಯನ್ನು ಯಾವಾಗ ಪೂರ್ತಿಗೊಳಿಸಲಾಗುವುದು ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

ಅ) ಈ ಯೋಜನೆಯ ಕೆಲಸ ಕಾರ್ಯಗಳು ಸ್ಥಗಿತಗೊಂಡಿರುವುದಿಲ್ಲ. ಯೋಜನೆಯ ಕೆಲಸ ಕಾರ್ಯಗಳು ಪ್ರಗತಿಯಲ್ಲಿದೆ.

ಆ) ಈ ಯೋಜನೆಯನ್ನು ಮಾರ್ಚ್ 1984ರ ಒಳಗಾಗಿ ಪೂರ್ಣಗೊಳಿಸುವ ಗುರಿ ಇಟ್ಟುಕೊಳ್ಳಲಾಗಿದೆ.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ.—ಅಧ್ಯಕ್ಷರೇ, ಶಿರೂರು ಗ್ರಾಮಕ್ಕೆ ನಳದ ಯೋಜನೆ ಕೆಲಸ ಕಾರ್ಯಗಳು ಸ್ಥಗಿತಗೊಂಡಿರುವುದಿಲ್ಲವೆಂದು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ಈ ಒಂದು ಯೋಜನೆ ಎಂದೂ ಪ್ರಾರಂಭವಾಯಿತು ? ಈ ಒಂದು ಕೆಲಸ ಪ್ರಗತಿಯಲ್ಲಿ ಇದೆಯೇ ? ಮತ್ತು ಈ ಯೋಜನೆಯ ವೆಚ್ಚವೆಷ್ಟು ಹಾಗೂ ಇಲ್ಲಿಯವರೆಗೆ ಎಷ್ಟು ಹಣ ವೆಚ್ಚವಾಗಿದೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಈ ಒಂದು ಯೋಜನೆ 13-7-82 ರಲ್ಲಿ ಒಟ್ಟು 6.51 ಲಕ್ಷ ರೂಪಾಯಿಯ ಅಂದಾಜಿನಲ್ಲಿ ಮಂಜೂರಾಯಿತು. ಇದುವರೆಗೆ ಈ ಯೋಜನೆಗೆ 2.10 ಲಕ್ಷ ರೂಪಾಯಿ ಖರ್ಚು ಮಾಡಲಾಗಿದೆ. ಇದಕ್ಕೆ ಬಡ್ಡಿ ಖರ್ಚಿನಲ್ಲಿ 1 ಲಕ್ಷ ರೂಪಾಯಿ ಇಡಲಾಗಿತ್ತು. ಇನ್ನೂ ಕೂಡ ಈ ಯೋಜನೆಗೆ ಸುಮಾರು 4 ಲಕ್ಷ ರೂಪಾಯಿಯಷ್ಟು ಖರ್ಚು ಮಾಡಬೇಕಾಗಿದೆ. 3 ತಿಂಗಳಿಂದ ಈ ಒಂದು ಯೋಜನೆಯ ಕೆಲಸ ಪಿ. ವಿ. ಸಿ. ಪ್ರಾಂತ್ಯಗಳು ಇರದ ಕಾರಣ ಸ್ಥಗಿತಗೊಂಡಿತ್ತು. ಈಗ ಪಿ. ವಿ. ಸಿ. ಪ್ರಾಂತ್ಯಗಳು ಬಂದಿವೆ. ಈ ವರ್ಷದ ಮಾರ್ಚ್ ಒಳಗೆ ಅಲ್ಲಿ ಜನರಿಗೆ ನೀರು ಕೊಡುವ ಕೆಲಸ ಮಾಡುತ್ತೇವೆ. ಮುಂದಿನ ವರ್ಷ ಈ ಯೋಜನೆಯ ಪೂರ್ತಿ ಕೆಲಸವನ್ನು ಮಾಡಿ ಮುಗಿಸುವ ಆಸೆ ನನಗಿದೆ.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ.—ಈ ಒಂದು ಯೋಜನೆಯ ವೆಚ್ಚ 6.51 ಲಕ್ಷ ರೂಪಾಯಿ ಯಾಗಿದ್ದು ಇದುವರೆಗೆ 2.10 ಲಕ್ಷ ರೂಪಾಯಿ ಖರ್ಚು ಮಾಡಿದ್ದು ಇನ್ನೂ ನಾಲ್ಕೂವರೆ ಲಕ್ಷ ರೂಪಾಯಿ ಖರ್ಚು ಮಾಡಬೇಕಾಗಿದ್ದು ಇಷ್ಟನ್ನೂ ಮಾರ್ಚ್ ತಿಂಗಳ ಒಳಗೆ ಖರ್ಚುಮಾಡಿ ಕೆಲಸ ಪೂರೈಕೆ ಮಾಡಲು ಸಾಧ್ಯವೇ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಅಲ್ಲಿ ಪ್ರಾಂತ್ಯ ಕಟ್ಟಿ ಬೇಕಾಗಿದೆ. ಅನೇಕ ಸಿವಿಲ್ ಕೆಲಸಗಳನ್ನು ಮಾಡಬೇಕಾಗಿದೆ. ಅಲ್ಲಿ ಪ್ರಾಂತ್ಯ ಹಾಕಿ ನೀರನ್ನು ಪಂಪ್ ಮಾಡಿ ಡೈರೆಕ್ಟ್ ಕನಕ್ಷನ್ ಕೊಡಬೇಕಾಗುತ್ತದೆ. ಅಲ್ಲಿ ಮಾರ್ಚ್ ತಿಂಗಳ ಒಳಗೆ ಜನರಿಗೆ ನೀರನ್ನು ಒದಗಿಸುತ್ತೇವೆಂದು ಹೇಳಿದೆವೆ. ಇನ್ನು ಉಳಿದ ಕೆಲಸಗಳೂ ಅಗತ್ಯವಾಗಿ ಆಗಬೇಕಾಗಿರುತ್ತದೆ. ಈ ಯೋಜನೆ ಬಗ್ಗೆ ಬಡ್ಡಿ ಖರ್ಚಿನಲ್ಲಿ 1 ಲಕ್ಷ ರೂಪಾಯಿ ಇಟ್ಟಿದ್ದ ರೂ. ಸುಮಾರು ಎರಡೂವರೆ ಲಕ್ಷ ರೂಪಾಯಿ ಖರ್ಚು ಮಾಡಿದೆವೆ. ಹಾಗೂ ಇನ್ನೂ ನಾಲ್ಕೂವರೆ ಲಕ್ಷ ರೂಪಾಯಿ ಖರ್ಚು ಮಾಡಬೇಕಾಗಿದ್ದು ಮುಂದಿನ ವರ್ಷ ಅದನ್ನು ಖರ್ಚು ಮಾಡಿ ಮುಗಿಸುವನ ರದ್ದೇವೆ. ಈ ವರ್ಷ ನಾವು ಅವರಿಗೆ ನೀರನ್ನು ಕೊಡೋಣ.

## ರಾಮದುರ್ಗ ತಾಲ್ಲೂಕಿನಲ್ಲಿರುವ ಪ್ರಾಥಮಿಕ ಶಾಲಾ ಶಿಕ್ಷಕರ-ಖಾಲಿ ಹುದ್ದೆಗಳು

293 (82) ಶ್ರೀ ಎಫ್. ಎ. ಕೊಪ್ಪದ (ರಾಮದುರ್ಗ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ರಾಮದುರ್ಗ ತಾಲ್ಲೂಕಿನ ಪ್ರಾಥಮಿಕ ಶಾಲೆಗಳಲ್ಲಿ ಖಾಲಿಇರುವ ಉಪಾಧ್ಯಾಯರ ಹುದ್ದೆಗಳ ಸಂಖ್ಯೆ ಎಷ್ಟು ;

ಆ) ಅನೇಕ ಶಾಲೆಗಳಲ್ಲಿ ಉಪಾಧ್ಯಾಯರೇ ಇಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಇ) ಕೆಲವು ಶಾಲೆಗಳಲ್ಲಿ ಇರಬೇಕಾದಷ್ಟು ಸಂಖ್ಯೆಯ ಉಪಾಧ್ಯಾಯರುಗಳಿದ್ದಿದ್ದು ಪಾಠ ಪ್ರವಚನಗಳಲ್ಲದೆ ವಿದ್ಯಾರ್ಥಿಗಳಿಗೆ ತೊಂದರೆಯಾಗಿದ್ದುವು ನಿಜವೇ ;

ಈ) ಹಾಗಿದ್ದಲ್ಲಿ ಈ ಹುದ್ದೆಗಳನ್ನು ಸರ್ಕಾರದವರು ಯಾವಾಗ ಭರ್ತಿ ಮಾಡುವರು ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು),--

ಅ) 47

ಆ) ಹೌದು.

ಇ) ಇರುವ ಅಧ್ಯಾಪಕರನ್ನು ಹೊಂದಾಣಿಕೆ ಮಾಡಿಕೊಂಡು ಪಾಠಪ್ರವಚನಗಳನ್ನು ನಡೆಸಲಾಗುತ್ತಿದೆ.

ಈ) ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಯು ತನ್ನ ಕಾರ್ಯವನ್ನು ಆರಂಭಿಸಿದ್ದು ಶೀಘ್ರವೇ ಈ ಹುದ್ದೆಗಳನ್ನು ತುಂಬಲಾಗುವುದು.

ಶ್ರೀ ಎಫ್. ಎ. ಕೊಪ್ಪದ್.—ಸ್ವಾಮಿ, ರಾಮದುರ್ಗ ತಾಲೂಕಿನ ಪ್ರಾಥಮಿಕ ಶಾಲೆಗಳಲ್ಲಿ 47 ಉಪಾಧ್ಯಾಯರ ಹುದ್ದೆಗಳು ಖಾಲಿ ಇವೆ ಎಂದು ತಿಳಿಸಿದ್ದೀರಿ. ಶಾಲೆಗಳಲ್ಲಿ ಉಪಾಧ್ಯಾಯರು ಇಲ್ಲವೇ. ಅಲ್ಲಿಯ ಶಾಲೆಯ ಹುಡುಗರಿಗೆ ಪರೀಕ್ಷೆ ಬಂದಿದೆ. ಆ ಹುಡುಗರಿಗೆ ಲುಕ್ಕಾನು ಸಿಗುತ್ತದೆ. ಅದನ್ನು ಬೇಗ ಶಾಲಾ ಮಾಸ್ತರುಗಳನ್ನು ನೇಮಕ ಮಾಡಲಿಕ್ಕೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಶಾಲೆಗಳಲ್ಲಿ ಮಾಸ್ತರುಗಳು ಇಲ್ಲದೇ ಇದ್ದರೆ ಮಕ್ಕಳಿಗೆ ನಷ್ಟವಾಗುತ್ತದೆ ಎನ್ನುವುದು ಸರ್ಕಾರದ ಗಮನಕ್ಕೆ ಬಂದಿದೆ. ನೇಮಕಾತಿ ಸಮಿತಿಗಳ ವಿಷಯದಲ್ಲಿ ಬೇರೆ ಬೇರೆ ಜಿಲ್ಲೆಗಳಿಂದ ದೂರುಗಳು ಬಂದಿರುವುದರಿಂದ ನೇಮಕಾತಿ ಸಮಿತಿ ಮಾಡಿಸುವುದನ್ನು ನಿಲ್ಲಿಸಬೇಕೆಂದು ನನ್ನ ತಾಣೆ ಎಲ್ಲಾ ಕಡೆಗೆ ಆದೇಶ ಕಳುಹಿಸಿದ್ದೇನೆ. ನೇಮಕಾತಿಯಲ್ಲಿ ಅಕ್ರಮವಾಗುತ್ತಿರುವುದು ಕಂಡುಬಂದಿರುವುದರಿಂದ ಬಹಳ ಜನ ಬಡನಿಗೆ ಅನ್ಯಾಯವಾಗುತ್ತದೆಂದು ಸಿಲ್ಲಿಸಿದ್ದೇನೆ. ಆದ್ದರಿಂದ, ಇನ್ನೂ ಸ್ವಲ್ಪ ದಿನವೂ ತಡವಾಗುತ್ತದೆ.

ಶ್ರೀ ಎಂ. ಎಸ್. ಪಾಟೀಲ್.—ಅಧ್ಯಕ್ಷರೆ, ಮಾನ್ಯ ವಿಧ್ಯಾ ಮಂತ್ರಿಗಳು ಹೇಳಿದ್ದನ್ನು ನಾನು ಸಾಗ ತಿಳಿಸಿದ್ದೇನೆ. ಕಳೆದ ಸಾರಿ ಸೀನಿಯಾರಿಟಿ ಕಮ್ ಮೆಂಟ್ ಮೇಲೆ ಸೆಲೆಕ್ಷನ್ ಮಾಡಿದ್ದರಿಂದ ಅನುಕೂಲವಾಗಿತ್ತು. ತಾವು ಯಾವುದೇ ರೀತಿ ನೇಮಕಾತಿ ಸಮಿತಿ ಮಾಡಿದರೂ ಇದೇ ರೀತಿ ಆಗುವುದರಿಂದ ಸೀನಿಯಾರಿಟಿ ಕಮ್ ಮೆಂಟ್ ಮೇಲೆ ನೇಮಕ ಮಾಡುತ್ತೀರಾ ? ಈಗಾಗಲೇ ನೇಮಕಾತಿ ಸಮಿತಿ ಮಾಡಿದ ತಕ್ಕ ಲಿಸ್ಟ್ ದೃಢಪಡಿಸುತ್ತೀರಾ ಅಥವಾ ಕ್ಯಾನ್ಸೆಲ್ ಮಾಡುತ್ತೀರಾ ತಿಳಿಸಬೇಕು.

ಶ್ರೀ ಬಿ. ರಾಜಯ್ಯ.—ಈಗಾಗಲೇ ಆಗಿರತಕ್ಕದ್ದು ನಿಲ್ಲಿಸಿದ್ದೇನೆ. ಅನೇಕ ಜನ ವಯಸ್ಸಾದರೂ ಸಹ ಇದ್ದಾರೆ. ಈಗ ನಿಲ್ಲಿಸದೇ ಇದ್ದರೆ, 5 ಸಾವಿರ ರೂಪಾಯಿ, 10 ಸಾವಿರ ರೂಪಾಯಿ ಎಂದು ತಾವು ಮಾತನಾಡಲಿಕ್ಕೆ ಬರುತ್ತದೆ. ಆ ತರಹ ಅರೋಪವನ್ನು ನನ್ನ ತಲೆಯ ಮೇಲೆ ಹೊತ್ತುಕೊಂಡು ಮುಂದುವರಿಸಲಿಕ್ಕೆ ಆಗುವುದಿಲ್ಲ. ಆದ್ದರಿಂದ, ನಿಲ್ಲಿಸಿದ್ದೇನೆ. ಮತ್ತೆ ನೇಮಕಾತಿ ಮಾಡುವಾಗ ಕೆಲವೊಂದು ಬದಲಾವಣೆ ಮಾಡಬೇಕಾಗುತ್ತದೆ.

ಶ್ರೀ ಎನ್. ಜಿ. ನಾಯಕ್.—ಅಧ್ಯಕ್ಷರೆ, ಮಾಳಕಾಲ್ಮೂರು ಕಾಲೇಜಿನಲ್ಲಿ ಒಬ್ಬರು ಜಿಯಾಗ್ರಾಫಿ ಮತ್ತು ಒಬ್ಬರು ಕನ್ನಡ ಉಪನ್ಯಾಸಕರು ಇಲ್ಲಿ ಅಧ್ಯಕ್ಷರು.—ಅ ಪ್ರಶ್ನೆ ಇದರಲ್ಲಿ ಬರುವುದಿಲ್ಲ, ಮಾನ್ಯ ಸದಸ್ಯರು ಬೇರೆ ಪ್ರಶ್ನೆ ಕೇಳಬೇಕು.

ಶ್ರೀ ಭೀಮಣ್ಣ ಖಂಡೆ.—ಅಧ್ಯಕ್ಷರೆ, ಬೀದರ್ ಜಿಲ್ಲೆಯಲ್ಲಿ 10-20 ಜನ ಕ್ಯಾಂಡಿಡೇಟ್‌ಗಳು ಎಂಟು ದಿನಗಳಿಂದ ಅಮರಣ ಉಪವಾಸ ಕುಳಿತಿದ್ದಾರೆ. 5 ಸಾವಿರ 10 ಸಾವಿರ ರೂಪಾಯಿ ಹಣ ಬೇಡುತ್ತಿದ್ದಾರೆಂದು ಹೇಳುತ್ತಿದ್ದಾರೆ. ಆದ್ದರಿಂದ ಮೆಂಟ್ ಕಮ್ ಸೀನಿಯಾರಿಟಿ ಮೇಲೆ ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಅಧ್ಯಕ್ಷರೆ, ನೇಮಕಾತಿ ಸಮಿತಿ ಇಂಟರ್ವ್ಯೂ ಮಾಡತಕ್ಕದ್ದು ನಿಲ್ಲಿಸಿದ್ದೇವೆಂದು ಈಗಾಗಲೇ ಹೇಳಿದ್ದೇನೆ.

ಶ್ರೀ ದೊಡ್ಡ ಬೋರೇಗೌಡ.—ಮಾನ್ಯ ಮಂತ್ರಿಗಳು ನೇಮಕಾತಿ ಸಮಿತಿಯನ್ನು ರದ್ದುಪಡಿಸಿದ್ದೇವೆಂದು ಹೇಳುತ್ತಿದ್ದಾರೆ. ಈಗ ಶಾಲೆಗಳಲ್ಲಿ ಉಪಾಧ್ಯಾಯರ ಸಂಖ್ಯೆ ಕಡಿಮೆ ಇರುವುದರಿಂದ, ಅತಿ ಶಿಫ್ಟಾಗಿ ಬೇರೆ ವ್ಯವಸ್ಥೆ ಮಾಡುವ ಬಗ್ಗೆ ಮಾನ್ಯ ಮಂತ್ರಿಗಳು ಕ್ರಮ ತೆಗೆದುಕೊಳ್ಳುತ್ತಾರೆಯೇ ?

ಶ್ರೀ ಬಿ. ರಾಜಯ್ಯ.—ಅದನ್ನು ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಎಂ. ವೀರೇಶ್ವರಯ್ಯ.—ಈಗ ನೇಮಕಾತಿ ಸಮಿತಿಗಳನ್ನು ರದ್ದುಗೊಳಿಸಿದ್ದು ಬಹು ಸಂತೋಷ. ಹಾಗೆಯೇ ಬಾಕಿ ಸಚಿವರು ಎಲ್ಲರಿಗೂ ಭ್ರಷ್ಟಾಚಾರ ಇದೆ ಅಂತಹ ಗಮನಹರಿಸಬೇಕು. ಕೃಷಿ

ಇಲಾಖೆಯಲ್ಲಿ ಅಗ್ರಿಕಲ್ಚರಲ್ ಅಸಿಸ್ಟೆನ್ಸ್ ವಿಚಾರ ಕೂಡ ಇದೆ, ಅದರ ಬಗ್ಗೆ ಕೂಡ ಗಮನಹರಿಸುತ್ತಾರೆಂದು ನಂಬಿದೆ. ಆನೇಕ ವರ್ಷಗಳಿಂದ ಕೆಲಸ ಮಾಡಿದವರಿಗೆ ಏಜೆಂಟರ ಅಗತ್ಯವು ಇದೆ. ಸೀನಿಯಾರಿಟಿ ಕಮ್ ಮೆರಿಟ್ ಎಂದು ಹೇಳುತ್ತೇನೆ. ನೇಮಕಾತಿ ಸಮಿತಿಯವರು ಒರಲ್ ಮಾರ್ಕ್ಸ್ ಕೊಡತಕ್ಕದ್ದರ ಬಗ್ಗೆ ಕೆಲವೊಂದು ನಾರಮ್ಸ್ ಹಾಕುವುದಕ್ಕೆ ಮಾನ್ಯ ಮಂತ್ರಿಗಳು ಸೂಚನೆ ಕೊಡಬೇಕು ಮುಂದಿನ ನೇಮಕಾತಿ ಸಮಿತಿಯಲ್ಲಿ ಕೆಲವೊಂದು ನಾರಮ್ಸ್ ಹಾಕಬೇಕೆಂದು ಹೇಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ತಾವು ಹೇಳುವುದರ ಬಗ್ಗೆ ಪರಿಗಣಿಸಿ ಒಂದು ಅದೇಶ ನೀಡುತ್ತೇನೆ.

ಶ್ರೀ ರಾಮಚಂದ್ರರಾವ್.—ಅಧ್ಯಕ್ಷರೆ, ಕಳೆದ ಒಂದು ವರ್ಷದಿಂದ ನಾಟಕ ನಡೆಯುತ್ತಿದೆ. ನೇಮಕಾತಿ ಕೋರ್ಸ್ ಮಾಡಿದರೆ ಏನು ಶಾಲೆಗಳನ್ನು ಕೋರ್ಸ್ ವಯಡಿದರೆ ಏನು, ಎಂದು ಹೇಳಿದರೆ ಅರ್ಥವಾಗುವುದಿಲ್ಲ. ಇದರ ಬಗ್ಗೆ ಸೀರಿಯಸ್ ಆಗಿ ಗಮನ ಕೊಡದೇ ಇದ್ದರೆ ಬಹಳ ದೊಡ್ಡ ರೀತಿಯಲ್ಲಿ ಚಳುವಳಿ ಬರುತ್ತದೆಂದು ಹೇಳುತ್ತೇನೆ.

ಶ್ರೀ ಭೀಮಣ್ಣ ಖಂಡ್ರೆ.—ಏಜೆಂಟರ ಅಗತ್ಯವರಿಗೆ ಏನು ವ್ಯವಸ್ಥೆ ಮಾಡುತ್ತಾರೆಂದು ಮಾನ್ಯ ಮಂತ್ರಿಗಳು ತಿಳಿಸಬೇಕು.

ಶ್ರೀ ಬಿ. ರಾಜಯ್ಯ.—ಅರ್ಜಿ ಹಾಕುವ ಕಾಲಕ್ಕೆ ಅವರ ವಯಸ್ಸು ಇದ್ದರೆ, ಎಷ್ಟು ರಿಯಾಯಿತಿ ಕೊಡಬೇಕೋ ಕೋಡೋಣ.

### ಕಡೂರು ತಾಲ್ಲೂಕಿನಲ್ಲಿರುವ ಬನಶಂಕರಿ ಪೌಢ್ರಶಾಲೆ

294 (845) ಶ್ರೀ ಜಿ. ಬಸಪ್ಪ (ಹೊಸದುರ್ಗ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಕಡೂರು ತಾಲ್ಲೂಕಿನ ಬನಶಂಕರಿ ಪೌಢ್ರಶಾಲೆಯು ಸರ್ಕಾರದ ಅನುದಾನಕ್ಕೆ ಅರ್ಹವಾಗಿರುವುದು ನಿಜವೇ ;

ಆ) ಹಾಗಿದ್ದಲ್ಲಿ ಯಾವ ದಿನಾಂಕದಿಂದ ;

ಇ) ಹಾಗಿದ್ದಲ್ಲಿ ಅದಕ್ಕೆ ಕಾರಣಗಳೇನು ;

ಈ) ಈ ಪೌಢ್ರಶಾಲೆಯನ್ನು ಅನುದಾನಕ್ಕೆ ಒಳಪಡಿಸಲು ಸರ್ಕಾರ ಕ್ರಮ ತೆಗೆದು ಕೊಂಡಿದೆಯೇ ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ಹೌದು ; ಷರತ್ತುಗಳನ್ನು ಪೂರೈಸಿದ್ದಾರೆ.

ಆ) 1-8-1983 ರಿಂದ

ಇ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ

ಈ) ಈ ಬಗ್ಗೆ ಮೈಸೂರು ವಿಭಾಗದ ಸಹ ನಿರ್ದೇಶಕರು ಕ್ರಮ ತೆಗೆದು ಕೊಳ್ಳುತ್ತಿದ್ದಾರೆ.

ಶ್ರೀ ಜಿ. ಬಸಪ್ಪ.—ದಿನಾಂಕ 1-8-1983 ರಿಂದ ಅನುದಾನಕ್ಕೆ ಅರ್ಹವಾಗಿದೆ ಎಂದು ಉತ್ತರದಲ್ಲಿ ತಿಳಿಸಿದೀರಿ. 6 ತಿಂಗಳಾದರೂ ಗ್ರಾಂಟ್ ಮಂಜೂರಾತಿ ಮಾಡದೇ ಇರುವುದಕ್ಕೆ ಕಾರಣವೇನು ?

ಶ್ರೀ ಬಿ. ರಾಜಯ್ಯ.—ಯಾವ ದಿನಸ ರೆಕಾರ್ಡ್‌ನಲ್ಲಿ ಮಾಡಿರುತ್ತೇನೆ, ಆಮೊತ್ತಿನಿಂದ ಗ್ರಾಂಟ್ ರೀಸಲ್ ಮಾಡಬೇಕೆಂದು ಆರ್ಡರ್ ಕೊಟ್ಟಿದ್ದೇನೆ. ಕೆಲವೊಂದು ಷರತ್ತುಗಳನ್ನು ಪೂರೈಸಬೇಕಾಗಿರುತ್ತದೆ, ಅವುಗಳನ್ನೆಲ್ಲಾ ನೋಡಬೇಕಾಗುತ್ತದೆ. ಅದನ್ನು ನೋಡಿ ರೆಕಾರ್ಡ್‌ನಲ್ಲಿ ಕೊಟ್ಟ ಮೇಲೆ ಹಣ ರಿಲೀಸ್ ಮಾಡಿದೆ.

ಶ್ರೀ ಜಿ. ಬಸಪ್ಪ.—ಉಪನಿರ್ದೇಶಕರ ಹತ್ತಿರ ಹೋದರೆ, ಎಕಾನಮಿ ಮೆಜರ್ ಇದೆ, ಅದನ್ನು ತೆಗೆಯುವವರಗೂ ಗ್ರಾಂಟ್ ಆಡ್ಮಿಟ್ ಮಾಡಲಕ್ಕೆ ಆಗುವುದಿಲ್ಲ ಎಂದು ಹೇಳುತ್ತಾರೆ.

ಶ್ರೀ ಬಿ. ರಾಜಯ್ಯ.—ರೆಕಾರ್ಡ್‌ನಲ್ಲಿ ಮಾಡಿದ್ದರೆ ಹಣ ರಿಲೀಸ್ ಮಾಡಿರುತ್ತೇನೆ.

### ಬಿಜಾಪುರ ಜಿಲ್ಲೆಯಲ್ಲಿ ಕೃಷಿ ಕಾಲೇಜು ಪ್ರಾರಂಭಿಸುವ ಕುರಿತು

295 (830) ಶ್ರೀ ಜಿ. ಎಸ್. ಬಾಗಲಕೋಟೆ (ಜಮಖಂಡಿ).—ಮಾನ್ಯ ಕೃಷಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಬಿಜಾಪುರ ಜಿಲ್ಲೆಯಲ್ಲಿ ಕೃಷಿ ಪ್ರಧಾನವಾದ ಜಿಲ್ಲೆ ಎಂಬ ವಿಷಯ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಅಲ್ಲಿ ಒಕ್ಕಲುತನದ ಕಾಲೇಜು ಸ್ಥಾಪಿಸುವುದು ಅವಶ್ಯವಿದೆ ಎಂಬ ವಿಷಯ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;